

'प्रदेश की लाखों बहिनें, लखपति दीदियां बनकर आर्थिक रूप से हुई सशक्त'

बीकानेर,(कासं)। मुख्यमंत्री के नेतृत्व में आयोजित ग्राम विकास चौपाल का सीधा प्रसारण कोलायत विधानसभा की स्वरूपदेसर ग्राम पंचायत से किया गया।

इस दौरान मुख्यमंत्री से संवाद करते हुए स्वरूपदेसर की डाटा एंटी सखी राधा ने कहा कि राजीविका से जुड़ने के बाद उसके जीवन में बड़ा बदलाव आया है। राधा ने मुख्यमंत्री लखपति दीदी ऋण योजना के तहत ऋण राशि एक लाख से बढ़ाकर डेढ़ लाख करने और ब्याज ढाई प्रतिशत से घटाकर डेढ़ प्रतिशत करने के लिए मुख्यमंत्री का आभार जताया।

उसने कहा कि वह सालभरिया सेट स्वयं सहायता समूह से जुड़ी है और डाटा एंटी का काम करते हुए प्रतिमाह दस से बारह हजार रूपए कमा रही है। राधा ने कहा कि राजीविका से जुड़ने से उसके आत्मविश्वास में वृद्धि हुई है। अब वह निडर होकर अपनी बात रख सकती है।

उसने महिला सशक्तिकरण की दिशा में मुख्यमंत्री के नेतृत्व में किए जा रहे कार्यों के लिए मुख्यमंत्री का आभार जताया। मुख्यमंत्री ने राधा के कार्यों की सराहना की और कहा कि प्रदेश की लाखों बहिनें, लखपति दीदियां बनकर



कोलायत की स्वरूपदेसर ग्राम पंचायत में आयोजित ग्राम विकास चौपाल के सीधा प्रसारण में डाटा एंटी सखी राधा ने मुख्यमंत्री से सीधा वार्ता किया। इस दौरान विधायक अंशुमान सिंह भाटी भी मौजूद थे।

आर्थिक रूप से सशक्त हुई हैं। उन्होंने कहा कि महाराजा गंगासिंह ने वर्ष 1927 में गंगनहर की स्थापना की। अगले वर्ष इसके सी वर्ष पूर्ण होने जा रहे हैं। पहली बार सरकार ने इस तंत्र को सुदृढ़ करने के लिए पांच हजार करोड़ रूपए दिए हैं। इससे होने वाले कार्यों से बीकानेर, श्रीगंगागनर, हनुमानगढ़, नागौर, फलीदी, बाड़मेर सहित पश्चिम राजस्थान के अन्य जिलों

को लाभ होगा और अंतिम छोर तक बैठे किसान को पर्याप्त पानी मिलेगा। मुख्यमंत्री ने कहा कि बीकानेर में मृगफली की पैदावार बहुतायत में होती है। यहां मृगफली की प्रोसेसिंग यूनिट लगे। अधिक से अधिक किसानों को इससे जोड़े तथा उन्हें आर्थिक रूप से सशक्त बनाएं। इस दौरान कोलायत विधायक अंशुमान सिंह भाटी, जिला कलेक्टर निशान्त जैन, श्याम पंचारिया

सहित विभिन्न जनप्रतिनिधि और अधिकारी मौजूद रहे। इस अवसर पर विधायक भाटी और जिला कलेक्टर ने कविता को सामाजिक न्याय एवं अधिकारिता विभाग की ओर से श्रवण यंत्र दिया। महिला एवं बाल विकास विभाग की ओर से गर्भवती पूजा को न्यूट्री किट और राम कस्बा को आंगनबाड़ी में प्रवेश पर पाठ्य पुस्तकें प्रदान की।

- लखपति दीदी ऋण योजना के तहत ऋण राशि एक लाख से बढ़ाकर डेढ़ लाख करने और ब्याज ढाई प्रतिशत से घटाकर डेढ़ प्रतिशत करने के लिए मुख्यमंत्री का आभार जताया
- मुख्यमंत्री भजनलाल शर्मा ने बीकानेर की डाटा एंटी सखी राधा से किया संवाद

इस दौरान जिला परिषद की मुख्य कार्यकारी अधिकारी शैलजा पांडे, अतिरिक्त कलेक्टर (प्रशासन) उममेद सिंह रतनु, उपखंड अधिकारी सुश्री महिमा कसाना, अतिरिक्त मुख्य कार्यकारी अधिकारी प्रियंका तलानिया, राजीविका के डीपीएम दिनेश मिश्रा, दिलीप सिंह आडसर, महावीर चारण आदि मौजूद रहे।

सार-समाचार

पालसिया एवं चुगा व्यवस्था की



लक्ष्मीनाथ मंदिर परिसर में जीव दया संकल्प दिवस पर जीव रक्षा की शपथ ली।

बीकानेर, (कासं)। नगर सेठ श्री लक्ष्मीनाथ मंदिर परिसर में महावीर इंटरनेशनल और वंदे मातरम मंच के संयुक्त तत्वावधान में पक्षियों के लिए पालसिया (पानी के कूड़े) और चुगा वितरण के एक विशेष कार्यक्रम का आयोजन किया गया। वंदेमातरम् टीम के भीष्म पितामह विजय कोचर ने बताया कि पुरुषोत्तम मास में धर्म कार्य करने चाहिए। इसलिए मंदिर परिसर में पक्षियों के लिए पानी पात्र लगाए और चुगा दाना डाला गया। महावीर इंटरनेशनल के अध्यक्ष नरेन्द्र सुराणा ने कहा कि भीषण गर्मी को देखते हुए पालसिये लगाने के साथ ही मंदिर में आये श्रद्धालुओं को घर की मुंडेर पर लगाने के लिए तीन सौ पालसियों का वितरण किया गया। वंदेमातरम् मातृशक्ति टीम की महिला अध्यक्ष कामिनी विमल भोजक मैया ने कहा कि टीम द्वारा जीव दया संकल्प दिवस पर जीव रक्षा की शपथ सभी उपस्थित लोगों ने ली और पक्षियों को चुगा दाना दिया गया। भोजक ने बताया कि पुरुषोत्तम मास में सौ किलो चुगा बीकानेर शहर में पक्षियों को दिया जायेगा। वंदेमातरम् टीम के भुक्के जोशी ने कहा कि ये पशु पक्षी अपनी पीड़ा बता नहीं सकते हैं ईश्वर ने हमें इस लायक बनाया है कि इन बेजुबानों का सहाय बन सके तो हमें तो यह कार्य करना ही है। लेकिन इस यज्ञ में सभी लोग प्रेरित होकर अपनी आहुति दे तो कोई भी बेजुबान भूखा और प्यासा नहीं रहेगा। इस अवसर पर विजय कोचर, भुक्के जोशी, कामिनी विमल भोजक मैया, विजयलक्ष्मी मूंघड़ा, राजश्री कच्छवा, राधा खत्री, नरसिंग भाटी, प्रवक्ता दिलीप गुप्ता, महेन्द्र जोशी, राजेन्द्र रामपुरिया, निर्मल बरडिया आदि विशेष रूप से उपस्थित थे।

नवरतन बोथरा ने संभाली कमान



श्री जैन श्वेताम्बर तेरापंथी सभा गंगाशहर के शपथ ग्रहण समारोह को जैन लूणकरण छाजेड ने संबोधित किया।

बीकानेर, (कासं)। श्री जैन श्वेताम्बर तेरापंथी सभा गंगाशहर का शपथ ग्रहण समारोह मुनि श्री अमृत कुमार के सानिध्य में बोथरा भवन गंगाशहर में आयोजित किया गया। शपथ ग्रहण समारोह में तेरापंथी सभा गंगाशहर के मंत्री जतन लाल संचेती ने पिछले कार्यकाल में सभा द्वारा किए गए कार्यों का संक्षिप्त प्रतिवेदन प्रस्तुत किया। सत्र 2026-28 के लिए नव मनोनीत अध्यक्ष नवरतन बोथरा ने बोथरा भवन में मुनिश्री अमृत कुमार के सानिध्य में अपनी टीम के साथ शपथ ली। शपथ से पूर्व अपने उद्बोधन में नवरतन बोथरा ने कहा कि मैं और मेरी पूरी टीम संघ के द्वारा निर्धारित सभी कार्यक्रम पूरी निष्ठा से करेंगे। दायित्व ग्रहण करने के बाद सबसे महत्वपूर्ण कार्य है। शांति निकेतन का नव निर्माण करवाना इसके लिए पूरे समाज से यही आग्रह है कि जो भी इस कार्य में जुड़ना चाहे और सहयोग देना चाहे वह जुड़ सकता है। चाहे नम से, चाहे मन से, चाहे धन से सभी तरह से जुड़ सकता है। सभी से यही आग्रह है कि सभा के सभी कार्यक्रमों में उत्साहपूर्वक भाग लें। नवरतन बोथरा ने नई टीम की घोषणा की। पूर्व अध्यक्ष अमरचन्द सोनी ने पूरी टीम को शपथ दिलाई। तेरापंथ महासभा के संरक्षक जैन लूणकरण छाजेड ने श्रावक निष्ठा पत्र का वाचन किया। जिसका उच्चारण सभी श्रावक समाज ने किया। भिक्षु भजन मण्डली के सदस्यों ने सभा गीत का संगान किया।

फ्लैगशिप योजनाओं का रिव्यू

बीकानेर, (कासं)। जिला कलेक्टर निशांत जैन ने कलेक्ट्रेट सभागार में राज्य सरकार की फ्लैगशिप योजनाओं और बजट घोषणाओं की क्रियान्विति को लेकर रिव्यू किया। कुल 13 फ्लैगशिप योजनाओं का रिव्यू करते हुए जिला कलेक्टर ने कम रकम वाली योजनाओं में जिले की प्रगति में आगामी एक महीने में सुधार लाने के सख्त निर्देश दिए। साथ ही कहा कि जिन 07 योजनाओं में जिले की प्रगति अच्छी है। उन्हें संबंधित विभाग मेंटेन रहें। जिला कलेक्टर ने कहा कि फ्लैगशिप योजनाओं की क्रियान्विति में संबंधित विभाग जुटकर कार्य करें। जिला कलेक्टर ने कहा कि कुसुम योजना के सभी घटक ए, बी व सी में जिले की रैंकिंग अच्छी चल रही है। साथ ही कहा कि योजना में प्रगति को बरकरार रखा जाए जिला कलेक्टर ने लाडो प्रोसासन योजना, पंच गौव, स्वच्छ भारत मिशन ग्रामीण, स्वामित्व योजना, नवीन परिवारों को एनएफएसए पर आधारित करना, मुख्यमंत्री शिक्षित राजस्थान अभियान में जिले की रैंकिंग पीछे होने पर इसमें आगामी जून माह के प्रथम सप्ताह तक रैंकिंग सुधार के निर्देश दिए। डीएसओ ने बताया कि एनएफएसए योजना अंतर्गत नए परिवारों को जोड़ने का कार्य लगातार चल रहा है। जिले की रैंकिंग में लगातार सुधार किया जा रहा है। बैठक में नगर निगम कमिश्नर सिद्धार्थ पालानिचामी, सीईओ जिला परिषद शैलजा पांडेय, एडीएम प्रशासन सुरेश कुमार यादव, एसीएम रणजीत बिजारणिया, एसीओ प्रियंका तिलानिया मौजूद थीं।

देवेन्द्र डागा तेयुप गंगाशहर के अध्यक्ष बने

बीकानेर, (कासं)। तेरापंथ युवक परिषद गंगाशहर के वर्ष 2026-27 के अध्यक्ष पद के लिए आयोजित चुनाव मनोनयन प्रक्रिया में सर्वसम्मति की सुंदर परंपरा कायम रखते हुए देवेन्द्र डागा को नवनिर्वाचित अध्यक्ष मनोनीत किया।

चुनाव मनोनयन के मुख्य चुनाव अधिकारी अमरचंद सोनी ने बताया कि अध्यक्ष पद के लिए केवल एक ही नामांकन प्राप्त हुआ, जो परिषद की एकजुटता एवं संगठनात्मक सौहार्द का परिचायक है। उन्होंने निवर्तमान अध्यक्ष ललित राखेचा एवं मंत्री मांगीलाल बोथरा को उत्कृष्ट व्यवस्था पर साधुवाद प्रदान किया।

निवर्तमान अध्यक्ष ललित राखेचा ने नव मनोनीत अध्यक्ष देवेन्द्र डागा का माल्यार्पण कर स्वागत एवं अभिनंदन किया। इस अवसर पर अभातेयुप साथी पीयूष लुनिया ने पाताका पहनाकर शुककामनाएं दी। नवमनोनीत अध्यक्ष देवेन्द्र डागा ने ललित राखेचा के सफल एवं ऊर्जावान कार्यकाल की सराहना करते हुए आगामी वर्ष में सभी के सहयोग से संघ को नई ऊंचाईयों तक ले जाने का विश्वास व्यक्त किया तथा सभी के प्रति आभार ज्ञापित किया। नवमनोनीत अध्यक्ष एवं तेयुप गंगाशहर की टीम ने बोथरा भवन में विराजित मुनि श्री अमृत कुमार एवं अन्य मुनिवृंद के दर्शन कर आशीर्वाद प्राप्त किया।

उपासना शर्मा को डॉक्टरेट की उपाधि

बीकानेर, (कासं)। उपासना शर्मा ने अपना शोध कार्य टॉटिया यूनिवर्सिटी श्रीगंगागनर से 'बालकों के मानवाधिकारों का संरक्षण और कार्यन्वयन : बालकों की इंटरनेट सुरक्षा से संबंधित विशेष संदर्भ' जैसे महत्वपूर्ण विषय पर पूर्ण किया। उन्होंने अपना यह शोध विधि विशेषज्ञ और मार्गदर्शक डॉ. मिथिलेश बंसल के निदेशन में संपन्न किया। उपासना के शोध का मुख्य केन्द्र बिन्दु वर्तमान डिजिटल युग में बच्चों के मानवाधिकारों की रक्षा और इंटरनेट के माध्यम से होने वाले विभिन्न खतरों व साइबर अपराधों से उनकी सुरक्षा सुनिश्चित करना रहा है।

मौजूदा समय में जब बच्चे ऑनलाइन प्लेटफॉर्म पर अधिक समय बिता रहे हैं, तब उनका यह शोध कानूनी ढांचे को मजबूत करने के साथ सामाजिक व्यवस्था और बच्चों के लिए सुरक्षित डिजिटल वातावरण तैयार करने की दिशा में एक महत्वपूर्ण दस्तावेज साबित होगा। उपासना शर्मा की इस उपलब्धि पर विश्वविद्यालय प्रशासन, शिक्षाविदों, इष्ट मित्रों और परिजनों ने उन्हें बधाई दी।

योग को जन-जन तक पहुंचाने की कवायद

बीकानेर, (कासं)। आगामी 21 जून को अंतर्राष्ट्रीय योग दिवस के सफल आयोजन एवं जनमानस में योग के प्रति जागरूकता बढ़ाने के उद्देश्य से जिले में 2 मई से 20 जून तक 50 दिवसीय योग दिवस काउंटडाउन अभियान के तहत विशेष योगाभ्यास कार्यक्रम आयोजित किए जा रहे हैं।

आयुर्वेद विभाग के उप निदेशक एवं अंतर्राष्ट्रीय योग दिवस कार्यक्रम के विभागीय नोडल अधिकारी डॉ. पवन कुमार पारीक ने बताया इस अभियान के अंतर्गत आयुर्वेद विभाग के द्वारा जिले के विभिन्न पार्कों, सार्वजनिक स्थलों, ग्राम पंचायतों तथा आयुष संस्थानों में नियमित रूप से योग, प्राणायाम एवं ध्यान सत्र आयोजित किए जा रहे हैं। डॉ. पारीक ने बताया कि इसी क्रम में शनिवार को व्यास कॉलोनी में स्वामी दयानंद पार्क, मुक्ता प्रसाद कॉलोनी स्थित दादा पोता पार्क, राजकीय योग एवं प्राकृतिक चिकित्सा अनुसंधान केन्द्र, गोगागेट में सामूहिक योगाभ्यास कार्यक्रम का आयोजन किया गया।

सभी जगह कार्यक्रम का शुभारंभ प्रतः सामूहिक योगाभ्यास से हुआ,

- 2 मई से 20 जून तक योग दिवस काउंटडाउन अभियान के तहत विशेष योगाभ्यास कार्यक्रम आयोजित किये जा रहे हैं

जिसमें बड़ी संख्या में आमजन ने भाग लिया। व्यास कॉलोनी स्थित स्वामी दयानंद पार्क में योगाभ्यास कार्यक्रम योग एवं प्राकृतिक चिकित्साधिकारी डॉ. संतोष शेषमा द्वारा आयोजित किया गया। जिसमें विभिन्न योगासन, प्राणायाम, कपालभाति, अनुलोम-विलोम, ध्यान एवं सूर्य नमस्कार का अभ्यास करवाया गया तथा योग के शारीरिक एवं मानसिक लाभों की जानकारी दी गई। रविवार को भी सुबह 7 से 8 बजे तक दयानंद पार्क में ही योगाभ्यास कार्यक्रम का आयोजन किया गया। उप निदेशक पारीक ने बताया कि योग स्वस्थ जीवनशैली अपनाने का प्रभावी माध्यम है।

ड्रिप संयंत्र से 70 से 80 प्रतिशत जल की बचत : मुकेश गहलोत

बीकानेर, (कासं)। जिले में उपलब्ध जल की कमी तथा सिंचाई दक्षता को बढ़ावा देने के उद्देश्य से राजस्थान सूक्ष्म सिंचाई मिशन पर ड्राप मोर क्रॉप योजनांतर्गत सूक्ष्म सिंचाई कार्यक्रम चलाया जा रहा है।

राज्य सरकार द्वारा कृषि क्षेत्र में सिंचाई जल के दक्षतम उपयोग को सुनिश्चित करने के लिए सूक्ष्म सिंचाई कार्यक्रम के आकार में वृद्धि करते हुए इसके सुगम वृहद क्षेत्र में प्रभावी क्रियान्वयन के लिए उद्यमिकी आयुक्त श्वेता चौहान द्वारा दिशा निर्देश जारी किए गए हैं। उद्यम विभाग के सहायक निदेशक मुकेश गहलोत ने बताया कि सब्जियों की खेती में स्थापित की जाने वाली ड्रिप, बागीचा स्थापना में उपयोग में आने वाली ड्रिप, मिनी फव्वारा व फव्वारा स्थापना के लिए दिशा-निर्देश प्राप्त हो गए हैं। स्वीकृत कार्य योजना अनुसार किसानों से ऑनलाइन आवेदन आवेदन आमंत्रित किए जाते हैं।

ड्रिप, मिनी फव्वारा व फव्वारा सिंचाई तकनीक द्वारा जल बचत के साथ ही जिले को भौगोलिक, आर्थिक, सामाजिक एवं कृषि जलवायु स्थितियां



राजस्थान सूक्ष्म सिंचाई मिशन पर ड्राप मोर क्रॉप योजनांतर्गत सूक्ष्म सिंचाई कार्यक्रम के तहत हो रही है खेतों में सिंचाई।

प्रबल रूप से सहायक है। जहां ड्रिप संयंत्र स्थापना से 70 से 80 प्रतिशत जल की बचत होती है। वहीं फव्वारा संयंत्र की स्थापना से 50 से 55 प्रतिशत तक जल की बचत होती है। सूक्ष्म सिंचाई संयंत्र ड्रिप, मिनी स्प्रिंकलर तथा स्प्रिंकलर संयंत्र स्थापना पर लघु सीमांत कृषक, एससी, एसटी, महिला कृषक को इकाई लागत का 75 प्रतिशत व अन्य सामान्य

कृषक को इकाई लागत का 70 प्रतिशत तक अनुदान देय है। सूक्ष्म सिंचाई संयंत्र स्थापना पर न्यूनतम 0.2 हेक्टेयर व अधिकतम 5 हेक्टेयर तक प्रति लाभाष्ठी अनुदान दिए जाने का प्रावधान है। उपनिदेशक उद्यान प्रेमाराज ने बताया कि आवेदन के इच्छुक किसान जन आभार के माध्यम से ऑनलाइन अपना आवेदन राज किसान साथी पोर्टल पर कर सकते हैं।

खुदरा उर्वरक विक्रेताओं को प्रशिक्षण

बीकानेर, (कासं)। एसकेआरएयू के कृषि विज्ञान केन्द्र में उर्वरक विक्रेताओं को प्रशिक्षण देकर किसानों तक उर्वरकों के संतुलित पोषण प्रबंधन, मृदा स्वास्थ्य, बीज एवं कीटनाशी प्रबंधन की जानकारी पहुंचाने हेतु विभिन्न तकनीकी पक्षों से रूबरू करवाया गया।

प्रशिक्षण के समापन समारोह में प्रतिभागियों को संबोधित करते हुए कुनिगुरु डॉ. राजेन्द्र बाबू दुबे ने कहा कि फसलों में उर्वरकों का संतुलित एवं विवेकपूर्ण उपयोग वर्तमान की आवश्यकता है। उर्वरकों की बढ़ती खपत को देखते हुए किसान वैज्ञानिक आधार पर ही उर्वरकों का उपयोग करें। इसमें उर्वरक विक्रेताओं की महत्वपूर्ण भूमिका है। उन्होंने मृदा के उपजाऊपन को बनाए रखने के लिए जैविक खेती को बढ़ावा देने तथा मृदा स्वास्थ्य

- मृदा के उपजाऊपन को बनाए रखने के लिए जैविक खेती को बढ़ावा देने पर जोर दिया

संरक्षण पर जोर दिया। उन्होंने कहा कि किसान मृदा परीक्षण आधारित उर्वरक प्रबंधन अपनाएं तथा भूमि में ऑर्गेनिक कार्बन बढ़ाने के लिए जैविक पदार्थों का अधिक उपयोग करें। विक्रेता अपने यहां आने वाले किसानों को इस दिशा में प्रेरित करें। प्रसार शिक्षा निदेशक डॉ. दीपाली धवन ने कहा कि प्रशिक्षण कार्यक्रम से कृषि आदान विक्रेताओं एवं किसानों को वैज्ञानिक जानकारी से रूबरू होने का अवसर मिला है। प्रतिभागी यह तकनीकी जानकारी किसानों तक पहुंचाएं।

मेंटल हेल्थ में मेडिटेशन पर विशेष सेशन

बीकानेर, (कासं)। आज की भागदौड़ भरी जीवनशैली, बढ़ते मानसिक तनाव, मोबाइल और सोशल मीडिया पर अत्यधिक निर्भरता तथा पारिवारिक एवं सामाजिक रिश्तों में बढ़ती दूरियों के कारण मानसिक स्वास्थ्य से जुड़ी समस्याएं तेजी से बढ़ रही हैं।

ऐसे दौर में मानसिक संतुलन बनाए रखने, सकारात्मक सोच विकसित करने और पारिवारिक रिश्तों को मजबूत बनाने के लिए मेडिटेशन एवं संवाद की आवश्यकता पहले से कहीं अधिक महसूस की जा रही है। इसी उद्देश्य को लेकर सीनियर सिटीजन मनोरंजन केन्द्र, एसबीआई जेएनबी के सामने बीकानेर में 20 मई को सायं 6:00 बजे एक विशेष मार्गदर्शन एवं जागरूकता सत्र आयोजित किया जायेगा।

शहर को बरसाती पानी के ठहराव की समस्या से मिलेगी मुक्ति

बीकानेर, (कासं)। शहर के विभिन्न क्षेत्रों में बरसाती पानी ठहराव के कारण होने वाली समस्या से आमजन को जल्द ही मुक्ति मिलेगी। इन कार्यों के लिए राज्य सरकार द्वारा 59.10 करोड़ रूपए की स्वीकृति प्राप्त हो गई है तथा कार्यदिशा जारी करते हुए विभिन्न स्थानों पर कार्य प्रारम्भ करवा दिए गए हैं।

नगर निगम आयुक्त सिद्धार्थ पलनीचामी ने बताया कि शहरी क्षेत्र में बरसाती पानी का ठहराव बड़ी समस्या है। इससे आमजन को परेशानी का सामना करना पड़ता है। इसके मद्देनजर राज्य सरकार द्वारा वर्ष 2024-25 के बजट में 100 करोड़ रूपए की लागत से कार्य करवाने की घोषणा की थी। जिसके पहले चरण में 59.10 करोड़ रूपए के कार्यों का चयन किया

- 59.10 करोड़ रूपए की स्वीकृति प्राप्त हो गई तथा कार्यदिशा जारी
- 6 मई को तीन स्थानों पर कार्य प्रारम्भ करवा दिया

गया है। उन्होंने बताया कि जिला कलेक्टर द्वारा गत दिनों नगर निगम और बीकानेर विकास प्राधिकरण के अधिकारियों के साथ आयोजित बैठक में इसकी समीक्षा की गई तथा उच्च स्तर पर इससे जुड़ा फीडबैक दिया गया। इसके बाद राज्य सरकार के आम्दा निर्णय, राहत एवं नागरिक सुरक्षा विभाग द्वारा 59.10 करोड़

रूपए की राशि प्राप्त हो गई है तथा 6 मई को तीन स्थानों पर कार्य प्रारम्भ करवा दिया गया।

निगम आयुक्त ने बताया कि इस राशि से वल्लभ गार्डन में 20 एमएलडी का सीवेज पंपिंग स्टेशन, सुजानेदेसर में 12 एमएलडी का सीवेज ट्रीटमेंट प्लांट, खुदखुदा आश्रम जाने वाले नाले के स्थान पर नए नाले का निर्माण तथा शहर के प्रमुख नालों की सफाई से जुड़े कार्य करवाए जायेंगे। इनमें से सुजानेदेसर में एसटीपी निर्माण तथा निगम कार्यालय एवं पीबीएम अस्पताल नाला सफाई का कार्य 6 मई को प्रारम्भ भी कर दिया गया है। उन्होंने बताया कि सभी कार्य चरणबद्ध तरीके से किए जायेंगे तथा 18 महीनों में यह पूर्ण कर लिए जायेंगे।

किसान समृद्ध, विकसित होगा तभी भारत विकसित राष्ट्र बनेगा : कैलाश चौधरी

36-भाजपा किसान मोर्चा की बैठक में किसानों, युवाओं और संगठन मजबूती पर हुई चर्चा

-किसान विकसित होगा तभी देश विकसित होगा : कैलाश चौधरी बीकानेर,(कासं)। भाजपा किसान मोर्चा की महत्वपूर्ण बैठक आज भाजपा संभाग कार्यालय बीकानेर में किसान मोर्चा शहर अध्यक्ष चंद्रमोहन जोशी एवं देहात अध्यक्ष भंवरलाल जांगिड़ की अध्यक्षता में आयोजित की गई। बैठक में पूर्व केंद्रीय मंत्री एवं भाजपा किसान मोर्चा प्रदेशाध्यक्ष कैलाश चौधरी मुख्य वक्ता के रूप में उपस्थित रहे।

भाजपा बीकानेर देहात जिलाध्यक्ष श्याम पंचारिया ने संगठन पदाधिकारियों एवं कार्यकर्ताओं के साथ कैलाश चौधरी का बीकानेर आगमन पर स्वागत एवं अभिनंदन



पूर्व केंद्रीय मंत्री एवं भाजपा किसान मोर्चा के प्रदेशाध्यक्ष कैलाश चौधरी ने किसान मोर्चा की बैठक को संबोधित किया।

किया। बैठक को संबोधित करते हुए कैलाश चौधरी ने कहा कि प्रधानमंत्री नरेन्द्र मोदी का स्पष्ट विजन है कि

किसान समृद्ध और विकसित होगा तभी भारत विकसित राष्ट्र बनेगा। उन्होंने कहा कि केन्द्र सरकार किसानों

की आय बढ़ाने, कृषि को आधुनिक बनाने और गांवों को आत्मनिर्भर बनाने की दिशा में लगातार कार्य कर रही है।

ऑनलाइन नकली दवा बिक्री बंद की मांग

बीकानेर, (कासं)। बीकानेर डिस्ट्रिक्ट कैमिस्ट्रस एसोसिएशन के अध्यक्ष बाबूलाल गहलोत की अध्यक्षता में रेलवे स्टेशन के सामने स्थित होटल हीरालाल में मीटिंग रखाई गई। मीटिंग में 20 मई को बीकानेर के सभी कैमिस्ट अपने प्रतिष्ठान बंद रखेंगे तथा बंद को सफल बनाने में अपना पूर्ण सहयोग देंगे।

एसोसिएशन के सचिव किशन जोशी ने फोन पर बताया कि अखिल भारतीय दवा विक्रेता संघ के आव्हान पर ऑनलाइन नकली दवा बिक्री बंद करवाने की मांग को लेकर सम्पूर्ण समर्थन देते हुए संपूर्ण बंद पर अपनी सहमति प्रदान की है। जोशी ने बंद को पूर्ण सफल करने में अपने सहयोग के लिए आभार व्यक्त भी किया है। मीटिंग में विनय मित्तल, कुणाल कोचर, पुरुषोत्तम पुरोहित, राजकुमार गुप्ता, रमेश सखुजा, मनीष गहलोत, श्याम राजपुरोहित, मनोज राजपुरोहित, शिवम जोशी, दिनेश उपाध्याय मौजूद थे।

बिजली-पानी संकट पर कांग्रेस का प्रदर्शन कल

श्रीद्वारगढ़, (कासं)। श्रीद्वारगढ़ क्षेत्र में भीषण गर्मी के दौर में आमजन को हो रही परेशानियों को देखते हुए ब्लॉक कांग्रेस कमेटी श्रीद्वारगढ़, सुडसर एवं नगर कांग्रेस कमेटी के संयुक्त तत्वावधान में 19 मई को सुबह 11 बजे से उपखंड मुख्यालय पर विरोध प्रदर्शन आयोजित किया जायेगा।

अधिक परेशानियों का सामना करना पड़ रहा है। इसके अलावा पेयजल संकट ने भी हालात गंभीर बना दिए हैं। कई क्षेत्रों में समय पर पानी की सप्लाई नहीं हो रही। वहीं लोगों को दूर-दराज से पानी लाना पड़ रहा है। कांग्रेस पदाधिकारियों ने आरोप लगाया कि प्रशासन और संबंधित विभाग आमजन की समस्याओं के समाधान को लेकर गंभीर नजर नहीं आ रहे हैं। बार-बार शिकायतों और मांगों के बावजूद हालात में कोई सुधार नहीं हुआ है। इसी के विरोध में कांग्रेस ने अब सड़क पर उतरकर आंदोलन करने का निर्णय लिया है। प्रदर्शन के दौरान कांग्रेस कार्यकर्ता उपखंड अधिकारी को ज्ञापन सौंपकर बिजली कटौती पर रोक लगाने, घरों के बिजली उपकरण भी जल रहे हैं। जिससे लोगों को आर्थिक नुकसान हो रहा है।

गर्मी के इस मौसम में छोटे बच्चों, बुजुर्गों और मरीजों को सबसे